

قائپ رہے تھے تاہم ۱۷۸۳ء میں خان نور علی کو احساس ہوا کہ قائپ (اور اس کا خاندان) نہیں بلکہ سیریم باتیر اس کی حکمرانی کے لئے عظیم تر اور فوری خطرہ بن گیا ہے۔

ان حالات میں نور علی نے روسیوں سے سیریم کی بغاوت پر قابو پانے کے لئے مدد کی درخواست کی۔ روسیوں نے اور نبرگ سے پندرہ ہزار کوسکوں پر مشتمل ایک عظیم فوجی دستہ نور علی کی مدد کے لئے روانہ کیا۔ ۱۷۸۳ء اور ۱۷۸۵ء میں سیریم کی باغی افواج اور خان نور علی کی طرف سے روسی کوسک افواج میں لڑائیاں جاری رہیں۔ سیریم باتیر نے روسی افواج کی برتری کا احساس کرتے ہوئے عارضی طور پر جنوب میں سیر دریا اور حیرہ آرال کے درمیان کے علاقوں کی طرف پسپائی اختیار کی۔ روسی اب تک حتمی طور پر اس نتیجے پر پہنچ چکے تھے کہ قازق علاقوں میں اپنے حمایت یافتہ خانوں کے ذریعے حکومت کرنا تقریباً ناممکن ہو چکا ہے۔ اس وقت اور نبرگ (فرٹیئر کمیشن؟) کا گورنر جنرل بیرن ایگل سارم تھا۔ ایگل سارم نے سینٹ پیٹرز برگ پر بہت زور دار انداز میں واضح کیا کہ سیریم باتیر کی بغاوت (جو ختم نہیں ہوئی تھی بلکہ جس نے تدبیراتی چال کے طور پر پسپائی اختیار کی تھی) نہ صرف نور علی کی حکمرانی کے لئے خطرہ ہے بلکہ شیپ پر روسی قبضے کے استحکام کے لئے بھی زبردست خطرہ بن گئی ہے۔ ۱۷۹۳ء ایگل سارم کے مطابق ”قازقوں کو اپنے موجودہ رویے (mood) کی بنا پر روسیوں کا دشمن ہی قرار دیا جانا چاہئے“ ۱۷۹۵ء۔ سیریم باتیر کی لشکر کو چک کے قازقوں میں مقبولیت اور ان کی روس نواز خان سے نفرت کا اندازہ اس بات سے لگایا جاسکتا ہے کہ ”۱۷۹۵ء کے موسم سرما میں لشکر کو چک کے کل پچیس سربر آوردہ سرداروں میں سے ۲۰ کا اجتماع منعقد ہوا جس میں منتفقہ طور پر نور علی کو خان کے عمدہ سے سبکدوش کرنے کا فیصلہ کیا گیا“ ۱۷۹۶ء۔

لشکر کو چک میں زار شاہی روس کی انتظامی اصلاحات

زارینہ کیتھرین کے لئے اور نبرگ کے گورنر جنرل کی رائے سے اختلاف کی کوئی گنجائش نہیں تھی۔ چنانچہ اس نے ۱۷۸۳ء میں ایک فرمان جاری کیا جس کی رو سے شیپ کے علاقے میں روسی قبضہ مستحکم کرنے کے لیے نئی انتظامی اصلاحات کے نفاذ کا حکم دیا گیا۔ زارینہ کیتھرین نے سمسر سک اور اوفاکے گورنر جنرلوں کے نام جاری کردہ اپنے اس فرمان میں منجملہ دیگر اقدامات کے ”سردی فوجی عدالتوں“ کی تشکیل کا حکم دیا۔ زارینہ کے اس حکم کی تعمیل میں یہ عدالتیں قائم ہوئیں جو ۱۷۹۹ء تک کام کرتی رہیں۔

ایگل سارم نے زارینہ کی حوصلہ افزائی سے از خود ۱۷۸۷ء میں شیپ کے قازق

علاقوں (خاص کر لشکر کوچک کے علاقوں) کے لئے نئی انتظامی اصلاحات کا اعلان کیا۔ ان اصلاحات میں خانیت کے خاتمہ اور لشکر کوچک کے علاقوں کو تین انتظامی یونٹوں (مغربی، وسطی اور جنوبی) میں تقسیم کرنے کی تجاویز شامل تھیں۔ ایگل سٹارم نے اپنی تجویز کردہ اصلاحات میں ہر انتظامی یونٹ کو قبائلی سرداروں کی ایک منتخب کونسل اور روسی اور قازق جوں پر مشتمل ایک فرنٹیر کورٹ کے مشترکہ انتظام میں دینے کی سفارش کی۔ ان تجاویز کو خان نور علی کے حکمران خاندان، ان کے حریف سلطان قانپ کے خاندان اور حتیٰ کہ لشکر میانہ (مڈل ہرڈ) کے خان ولی نے بھی مسترد کر دیا۔ خان ولی کو خطرہ تھا کہ مستقبل میں یہی اصلاحات اس کے لشکر میں بھی نافذ کر دی جائیں گی جس کے نتیجے میں اس کے لشکر پر بھی روسی اقتدار قائم ہو جائے گا۔ سلطان سیریم بائیر (جو اس وقت تک واپس اپنے لشکر - لشکر کوچک - کے علاقوں میں آگیا تھا) نے خانوں کے خلاف عوامی جذبات کی ترجمانی کرتے ہوئے ان اصلاحات کو خوش آمدید کہا۔ تاہم بعد میں جب سیریم کو ان اصلاحات کے نفاذ کے نتیجے میں اپنے علاقوں پر روسی اقتدار کے مستحکم ہونے کا اندازہ ہوا اور دوسری طرف روسیوں کی ترکی کے خلاف جنگی کارروائیوں کے نتیجے میں روسیوں کے خلاف ترک مسلمانوں کے حق میں اس کے ملی جذبات بیدار ہوئے تو ایگل سٹارم اصلاحات کی تائید کے ذریعے روسی سلطنت کی خدمت کرنے میں اسے کوئی دلچسپی نہیں رہی۔ ۱۷۹۰ء سے ۱۷۹۵ء تک ایگل سٹارم کی ان اصلاحات کے نفاذ کی تمام کوششیں ناکامی سے دوچار ہوئیں۔ کیونکہ اس دوران (۱۷۸۵ء میں نور علی کو خان کے عہدہ سے سبکدوش کرنے کے بعد) ایگل کی تجویز کردہ اصلاحات کے تحت قبائلی سرداروں کی مجالس علاقے پر موثر کنٹرول قائم کرنے میں کامیاب نہ ہو سکیں۔ اگرچہ ۱۷۸۵ء میں قبائلی سرداروں کی طرف سے خان کے عہدہ سے سبکدوش کئے جانے کے بعد سے ۱۷۹۰ء تک خان کے حالات جاننے کے لئے مجھے کسی بھی ماخذ سے رہنمائی نہیں مل سکی تاہم بقول اولکات ”۱۷۹۰ء میں خان نور علی اوفامیں جلاوطنی کی حالت میں انتقال کر گیا“ ۹۸ - اولکات کے اس بیان سے اندازہ لگایا جاسکتا ہے کہ ۱۷۸۶ء سے ۱۷۹۰ء تک روسی پشت پناہی کے سبب اپنے لشکر میں اس کے خلاف نفرت کے جذبات اتنے زیادہ ہو گئے تھے کہ اسے اپنی جان چھاننے کے لئے راہ فرار اختیار کر کے روسیوں کے ہاں پناہ لینا پڑی۔

نور علی کی وفات کے بعد ایگل سٹارم اصلاحات کو ترک کر کے روسیوں نے ایک بار پھر نور علی کے بھائی اور (اپنے گماشتے) ایر علی کی سربراہی میں (۱۷۹۰ء میں) لشکر کوچک کی

خانیہ حال کرنے کو اپنے مفادات کے لئے زیادہ مناسب سمجھا۔ ایگن شام کی جگہ جنرل اے۔ اے۔ پوٹلنک (A.A. Peutlink) کو اور نبرگ (فرینڈر کمیشن؟) کا گورنر جنرل نامزد کیا گیا جس نے ۴ ستمبر ۱۷۹۱ء کو ایر علی کورسی طور پر خان کے خلعت سے نوازا۔ ایر علی (دور اقتدار: ۱۷۹۰-۱۷۹۳ء؛ ۱۷۹۰ء سے خان نامزد کیا گیا اور ۱۷۹۱ء میں رسمی طور پر روسیوں نے خان کا لقب عطا کیا) کا تعلق چونکہ چنگیزی نسل کے اسی اشرافیہ (white bone) خاندان سے تھا جن کے روس نواز میلانات کے باعث (لشکر کو چک کے) قازق عوام پہلے سے ہی ان کے خلاف آمادہ بغاوت تھے اس لئے خان کے عہدہ پر اس کے تقرر کے بعد قازق قبائل نے ایک بار پھر سیریم باتیر کی سربراہی میں ایر علی اور اس کے روسی آقاؤں کے خلاف بغاوت برپا کر دی۔ سیریم باتیر نے ۱۷۹۱ء کے اواخر میں قبائلی سرداروں کا جرمہ بلایا جس میں متفقہ طور پر (باتیر جانی بیگ اور اس کے بیٹے قاپ کے خاندان کے) سلطان ابو الغازی کی معاونت سے روس (اور خان) کے خلاف جہاد کا اعلان کیا گیا۔ سلطان ابو الغازی نے روسیوں کے ساتھ اپنے سابقہ تعلقات کی نفی کرتے ہوئے اعلان کیا کہ ”کسی بھی مسلمان کے لئے ایک عیسائی حکمران کی اطاعت قبول کرنا جائز نہیں ہے“ ۱۷۹۳-۹۹ء تک سیریم باتیر کی سربراہی میں یہ بغاوت لشکر کو چک کے تمام قبائل تک پھیل گئی تھی۔ روسی شہروں النسک (نووالیتسک) پر قازقوں نے ستمبر ۱۷۹۲ء میں منظم حملہ کیا۔ ۱۷۹۳ء میں ایر علی کی موت تک سیریم کے زیرِ لمان لشکر کو چک کے قازقوں کی خان اور روسیوں کے خلاف بغاوت جاری رہی۔

ایر علی کی وفات کے بعد اس کے بھتیجے (نور علی کے بیٹے) اشم خان (دور اقتدار: ۱۷۹۳ء-۱۷۹۷ء) نے لشکر کو چک کے خان کا منصب سنبھالا۔ اب سیریم باتیر نے ایک بار پھر اپنے حملوں کا رخ اشم اور اس کے خاندان (aul) کی طرف موڑ دیا۔ ابتداء میں اشم اپنے چچا ایر علی کی طرح سیریم کے حملوں کے خلاف روسیوں کی حمایت کے حصول اور خود اپنے لشکر کے قبائل میں اپنے مفادات کے مطابق جوڑ توڑ میں ناکام رہا۔ تاہم وہ برسرِ اقتدار آنے کے ایک سال بعد کسی نہ کسی طرح اپنے حامی قبائلی سرداروں سے خان کی حیثیت سے اپنی تقرری کی تائید حاصل کرنے میں کامیاب ہو گیا۔ اشم کی اس (نام نہاد) کامیابی کے باوجود ۱۷۹۳ء تک اور نبرگ اور سینٹ پیٹرز برگ کے حکام اس کے بارے میں شکوک و شبہات کا شکار رہے۔ اور نبرگ کے نئے گورنر جنرل الیس - کے وزیر ایمیوف نے ۱۷۹۶ء میں اشم کی طرف سے ایک حد تک روسیوں کے لئے کارآمد ہونے کا ثبوت فراہم کرنے کے بعد اسے روسی حکومت کی طرف سے رسمی طور پر خان کے اعزاز سے نوازا۔ وزیر ایمیوف نے اشم اور

اس کے خاندان (aul) کے لیے دریائے یورال کے مغربی کنارے (اندورنی علاقہ) میں اضافی چراگاہیں مخصوص کیں۔ ویزامیتیف اور اشیم کے مابین اس قربت اور اشیم کی طرف سے اپنے لشکر کے مفادات کو پس پشت ڈال کر اپنے ذاتی مفادات کے حصول کی ان کو ششوں نے اس کے خلاف برپا بغاوت میں مزید شدت پیدا کر دی۔ سیریم اور اس کے حامی باغیوں نے اشیم اور اس کے اول (aul) پر تازہ توڑ حملے شروع کر دیئے اور ان کے تقریباً تمام ریوڑوں کو ہانک کر اپنے ساتھ لے گئے۔ سیریم اور اس کے زیر کمان باغی قازق قبائل اتنے طاقتور ہو گئے تھے کہ اشیم کو حاصل اور نبرگ کے گورنر جنرل کی حمایت کے باوجود وہ ۱۷۹۷ء میں اشیم کو قتل کرنے میں کامیاب ہو گئے۔^{۱۰۰}

اس دوران میں روسی قازقوں پر اپنا تسلط مضبوط کرنے کے لئے نئی منصوبہ بندی میں مصروف رہے۔ ویزامیتیف کو واپس بلا کر اس کی جگہ ایگل سٹارم کو دوبارہ اور نبرگ (فرٹینر کمیشن) کا گورنر جنرل بنا دیا گیا۔ ایگل سٹارم کو قازقوں کے ساتھ معاملہ کرنے کا سابقہ تجربہ حاصل تھا اور اسے قازق سماجی، معاشی اور سیاسی رویوں کا زیادہ ادراک تھا۔ وہ اس سے قبل قازق علاقوں میں اصلاحات کے عمل سے بھی وابستہ رہا تھا۔ ایگل سٹارم نے اپنی ۱۷۸۷ء کی اصلاحات میں مزید ترامیم کر کے ان کے نفاذ کا از سر نو اعلان کیا۔ ترمیمی اصلاحات میں انتظامی سربراہ کی تقرری کے لئے ایک منتخب کونسل کی تشکیل کا اعلان کیا گیا جو انتخابی عمل کے ذریعے اپنا صدر منتخب کرتی۔ ایگل سٹارم کی ان اصلاحات پر عمل کا نتیجہ روسیوں کی توقعات کے برعکس نکلا۔ نئے انتظامی سربراہ کے عہدہ کے لئے روسیوں کا نمائندہ (روس نواز ابو الخیر کا بیٹا شزادہ) اسٹاک تھا۔ لیکن ایگل سٹارم کی انتظامی اصلاحات کے نتیجے میں منتخب ہونے والی قبائلی سرداروں کی کونسل نے اپنے اجلاس منعقدہ اگست ۱۷۹۷ء میں اس کی خواہشات کے برعکس لشکر کو چک کے قازقوں کے حقیقی نمائندے (باغی لیڈر) سیریم باتیر کو اپنا صدر منتخب کیا۔ ایگل سٹارم نے اپنی ہی نام نہاد جمہوری اصلاحات کے نتیجے میں منتخب ہونے والی کونسل کے سربراہ کے طور پر خان سیریم کی لشکر کو چک پر سربراہی قبول کرنے سے انکار کر دیا۔ چنانچہ اس نے خود اپنی ہی نافذ کردہ اصلاحات کی خلاف ورزی کرتے ہوئے (غیر منتخب؟) روس نواز قبائلی اقساقالوں^{۱۰۱} کا جرمہ بلا کر ۱۶ اکتوبر ۱۷۹۷ء کو منتخب کونسل کے منتخب صدر سیریم باتیر کی جگہ اسٹاک (دور اقتدار: ۱۷۹۷-۱۸۰۵ء) کو خان منتخب کروایا۔ دو ہفتوں بعد زارپال دوم نے اسٹاک کو رسمی طور پر خان کے خلعت سے نوازا^{۱۰۲}۔ ایگل سٹارم کے اس عمل سے روسیوں کے اس دعوے کی مکمل طور پر ٹٹی ہوتی ہے کہ وہ قازقوں کو فرسودہ قبائلی

نظام کے جائے جدید جمہوری روایات اور تہذیبی اقدار سے روشناس کرانا چاہتے تھے۔ واضح طور پر روسیوں کا صرف ایک ہی مقصد تھا کہ وہ قازقوں میں تفرقہ پیدا کر کے اور طبقہ اشراف اور عوام میں غلج کو وسعت دے کر ان پر مکمل روسی اقتدار مسلط کرنے کی راہ ہموار کرنا چاہتے تھے۔

قازق عوام اور سلطانوں نے ایگل سارم اصلاحات سے مایوس ہو کر کراتائی نور علی اولی (کراتائی نور علییف) کو اسٹواک کی جگہ خان نامزد کرنے کی کوشش کی لیکن روسیوں نے ان کی کوششوں کی زبردست مزاحمت کی۔ روسیوں نے یہ کہہ کر کراتائی نور علی اولی کی حیثیت سے نامزدگی مسترد کر دی کہ وہ ابو الخیر کا ناجائز بیٹا ہے۔ تاہم حقیقت یہ ہے کہ لشکر کو چک کے قازق عوام، قبائلی سرداروں اور روس مخالف سلطانوں کے (بانی) لیڈر سیریم باتیر کے ساتھ اس کے اچھے مراسم کی وجہ سے اس کی نامزدگی مسترد کی گئی۔ اسٹواک کی روس نوازی اور لشکر کو چک میں اس کے خلاف نفرت اور بیزاری کے جذبات کا اندازہ اس بات سے لگایا جاسکتا ہے کہ خود اس کا اپنا بیٹا شہزادہ جان تورے اس کا حریف بن کر سامنے آیا اور اس نے عوامی تائید سے اپنے باپ کا تختہ الٹ کر خان بننے کی کوشش کی۔ اگرچہ شہزادہ جان تورے اپنی اس کوشش میں کامیاب نہ ہو سکا تاہم وہ عملاً لشکر کو چک میں اپنے حامی دھڑے کا سربراہ (خان) بن گیا تھا۔ دوسری طرف سلطان ابو الغازی، جو لشکر کو چک کے جنوبی حصے (قبائل) کا مقامی سربراہ تھا، نے بھی اسٹواک کی بطور خان نامزدگی قبول کرنے سے انکار کر دیا، چنانچہ لشکر کے جنوبی قبائل کا عملاً خود مختار حکمران بن گیا۔ اس دوران بہر حال خان اسٹواک اور روسیوں کو لاحق سیریم باتیر کا خطرہ نل گیا تھا جو (نامعلوم وجوہات کی بنا پر) خیوا کے علاقوں کی طرف نکل گیا تھا، تاہم سیریم نے خیوا کے علاقوں کو اپنا اڈہ بنا کر دو لگا کے ”اندرونی علاقہ“ میں روسی آباد کار کو سکوں پر حملے شروع کر دیے تھے ۱۰۳۔ دراصل سیریم کو خان بننے کی کوئی تمنا نہیں تھی وہ ایک عوامی لیڈر تھا اور اس کی مزاحمت کا مقصد وحید قازقوں کو روسی تسلط سے آزاد کرانا تھا۔ اس مقصد کے حصول کے لئے وہ منگول نسل کے نام نہاد ”وائٹ بون“ کے طبقہ اشراف کے اثر و نفوذ اور اقتدار کو ختم کرنا ضروری سمجھتا تھا ۱۰۴۔ سیریم باتیر کی زندگی کے آخری ایام کے بارے میں صرف اتنا ہی معلوم ہو سکا ہے کہ اسے ۱۷۹۸ء یا ۱۷۹۹ء میں (روسیوں نے؟) قتل کر دیا تھا۔ سیریم باتیر کا خطرہ ٹلنے کے باوجود خان اسٹواک اپنے لشکر میں اپنے اقتدار کے لئے کافی حمایت کے حصول میں ناکام رہا۔ شہزادہ جان تورے کے علاوہ اس کا ایک اور بیٹا شیر غازی اور (سابقہ سلطان ابو الغازی کا بیٹا) ابو الغازی بھی اس کے حریف کے طور

پر سامنے آئے۔ ابو الغازی کارا کلپاک کے علاقے اسٹواک خان سے چھین کر وہاں کا خود مختار حکمران بننے میں کامیاب ہو گیا اور وہاں سے خان اسٹواک اور اس کے خاندان اور وفادار اولس پر حملے شروع کر دیے۔^{۱۰۵}

روسیوں نے لشکر کو چپک کے قازقوں کی اس خانہ جنگی (جس کے خالق وہ خود تھے) کا بہانہ کر کے ان پر ۱۷۹۷ء میں روسی سول قوانین کے نفاذ کا اعلان کر دیا۔^{۱۰۶} روسیوں کے اس اقدام سے لشکر کو چپک میں خانہ جنگی مزید تیز ہو گئی۔ لشکر کو چپک کی اس خانہ جنگی کا مرکزی نکتہ وائٹ بون (چنگیزی نسل کے شرفاء کا طبقہ) اور بلیک بون (ماتحت ترک قبائل) کے سرداروں اور اقسا قلوں کے مابین اختلافات تھے۔ لشکر کو چپک کے قازق (جن کا تعلق ترک قبائل سے تھا) وائٹ بون کے حکمران طبقے کو ایک ہیرونی استعماری طاقت (روس) کا آلہ کار سمجھتے تھے۔ ۱۸۰۳ء میں ملی شعور رکھنے والے قازق سرداروں کا ایک اجتماع اور نہرگ کے قریب ایک تجارتی مقام پر منعقد ہوا جس میں آپس کے اختلافات اور خانہ جنگی ختم کر کے ہیرونی طاقتوں کے خلاف اتحاد قائم کرنے پر اتفاق کیا گیا۔ سلطان کراتائی نے اس اجتماع میں شرکت سے انکار کر دیا اور اس کے فیصلوں کی پابندی نہ کرنے کا اعلان کر دیا۔ کراتائی اپنے بھائی اسٹواک کی جگہ خان بننے کا امیدوار تھا لہذا وہ اس کے خلاف کارروائیاں جاری رکھنا چاہتا تھا۔ اس نے اسٹواک اور اس کے ”اول“ پر حملے جاری رکھے جن کی وجہ سے خان اسٹواک شمال مغرب میں روسی قلعہ ہدیوں سے دور اپنے لشکر میں جانے کی ہمت نہ کر سکا۔^{۱۰۷}

سلطان کراتائی کے موثر حملوں اور اسٹواک کی اس کے مقابلے میں بے بسی کے باعث اسے ۱۸۰۵ء میں تخت سے زبردستی دستبردار کر دیا گیا۔ تاہم سلطان کراتائی کی خان بننے کی توقعات پھر بھی پوری نہ ہو سکیں۔ کراتائی کی جگہ اسٹواک کے باغی بیٹے جان تورے (جو اس وقت تک روسیوں سے قرمت کے نتیجے میں ان کا پسندیدہ امیدوار بن گیا تھا) کو خان نامزد کیا گیا۔ جان تورے ۱۸۰۵ء سے ۱۸۰۹ء تک لشکر کو چپک کا برائے نام خان رہا۔ اس دوران میں روسیوں نے ایک بار پھر لشکر کو چپک کے قازقوں کو براہ راست روسی سلطنت میں شامل کرنے کے منصوبوں پر غور شروع کر دیا تھا۔ اور نہرگ (فرنٹیر کمیشن) کے نئے گورنر جزل وو لکونسی نے قازق سلطانوں اور قبائلی سرداروں کو اغتباہ کیا کہ اب کے بعد بدامنی برداشت نہیں کی جائے گی۔ اس نے دھمکی دی کہ بھورت دیگر خان کے عہدہ کو ختم کر دیا جائے گا اور ان کی برائے نام خود مختاری بھی چھین لی جائے گی اور انہیں براہ راست روسی ماتحتی میں لے آیا جائے گا۔ اور نہرگ کے روسی حکام اب اس فیصلے پر پہنچ چکے تھے کہ اور نہرگ سے قازق علاقوں کے

راستے تجارت کو محفوظ بنانے کے لئے یہاں اب "ایک زیادہ رسمی سول انتظامیہ (بالفاظ دیگر مکمل روسی تسلط) کا قیام ضروری ہو گیا ہے" ۱۰۸۔ تاہم روسی تانہوز لشکر کو چک کے قازق علاقوں میں مکمل طور پر روسی طرز کا سول نظام متعارف کرانے میں ہچکچاہٹ کا شکار تھے۔ انہیں خطرہ تھا کہ یہ عمل قازقوں میں روسیوں کے خلاف بھرپور اور منظم بغاوت کا پیش خیمہ بن سکتا ہے۔ روسی اس مرحلے پر اپنے اقتدار کو لشکر کو چک کے قازق علاقوں تک وسعت دینے کی یہ قیمت چکانے کے لئے تیار نہیں تھے۔ چنانچہ انہوں نے تدریجی طریقہ کار اختیار کرتے ہوئے اپنے پسندیدہ خان جان تورے کے مخالفین کو خوش کرنے کی کوششیں شروع کر دیں۔ باغی سرداروں اور سلطانوں کی سرکشی پر قابو پانے کے لئے انہیں شریک اقتدار کرنے کی خاطر ایک نئی پالیسی پر عمل شروع کر دیا گیا۔ جس کے تحت مئی ۱۸۰۶ء میں زار الیکزینڈر اول نے خان کے مشیروں کی ایک کونسل کی تشکیل کا اعلان کیا۔ اس کونسل کو انتظامی امور میں خان کی معاونت کی ذمہ داریاں سونپی گئیں۔ کونسل میں خان (اور خان اور اس کے روسی پشت پناہوں کے) مخالف قبائلی سرداروں کو نمائندگی دی گئی اور اسے دس ہاتھی ایجنڈا دیا گیا جس میں خان

کے ساتھ ہمہ وقت ہمراہی، مجرموں کے خلاف مقدمات کے قیام اور سزاؤں کے اجراء، اندرونی دشمنیوں پر قابو پانا اور روسی سرحدی آبادیوں نیز روسی تجارتی کاروانوں پر حملوں کی روک تھام جیسے امور شامل تھے ۱۰۹۔

اگرچہ اس کونسل میں خان کے مخالفین کو نمائندگی حاصل تھی تاہم اس کی تشکیل سے کراتائی کی بغاوت فرو کرنے میں کوئی کامیابی حاصل نہ کی جاسکی۔ کراتائی اب خان سے براہ راست جنگ پر آمادہ ہو گیا تھا۔ خان کی پوزیشن روز بروز کمزور ہوتی گئی۔ ۱۸۰۷ء میں قبائلی سرداروں نے روسی حمایت اور پشت پناہی کے باوجود خان کی کمزور ہوتی ہوئی پوزیشن کا حوالہ دیتے ہوئے زار روس سے مطالبہ کیا کہ خان جان تورے کی جگہ کراتائی کو خان نامزد کیا جائے۔ روسیوں نے نہ صرف اس درخواست کو مسترد کر دیا بلکہ کراتائی خان کے خلاف تادیبی کارروائی کے لیے روسی فوجی دستے روانہ کیے۔ روسیوں کی طرف سے کراتائی کے خلاف تادیبی کارروائی کا نتیجہ ان کے نقطہ نظر سے یکسر منفی رہا۔ اس کارروائی کے نتیجے میں کراتائی کی عوامی مقبولیت اور فوجی طاقت میں مزید اضافہ ہو گیا اور اس نے روسیوں اور ان کے پسندیدہ خان جان تورے کے خلاف جان توڑ حملے شروع کر دیے۔ وہ قازقوں کی پشت پناہی سے ۱۸۰۹ء میں اپنے بچتے جان تورے کو ہلاک کرنے میں کامیاب ہو گیا ۱۱۰۔

یہ دور لشکر کو چک کے قازقوں کے لئے مشکل ترین دور تھا۔ ان کی گرمائی اور سرمائی

چراگا ہوں کے لئے درکار علاقے روسی کو سیک آباد کاری کے نتیجے میں کم ہوتے گئے اور گلہ بانی پر مبنی قازق معیشت تیزی سے رو بہ زوال ہو رہی تھی۔ کو سیک نوآبادیوں کے علاقوں میں قازق گلہ بانوں کی آمدورفت پر پابندی تھی۔ ۱۸۱۱ء سے ۱۸۵۰ء تک روسی مسلسل لشکر کوچک کے قازق علاقوں پر قبضہ کرتے چلے گئے جس سے ان کی مشکلات میں بے پناہ اضافہ ہوا۔ اس دوران روسیوں نے الیتسکی دفاعی لائن (Iletskii Defence line) کی تعمیر کے لئے دریائے الک اور یورال کے درمیانی علاقے پر قبضہ کر لیا۔ دوسری طرف لشکر کوچک کے قازقوں کو اپنے زیر اقتدار لانے کے لئے خیو اور قوقند خانیتوں کے حملے بھی جاری تھے۔ ان مشکل حالات میں روسیوں اور روس نواز خان جان تورے کے خلاف اس کے چچا سلطان کراتائی کی زیر قیادت بغاوت بھی کمزور ہو نا شروع ہو گئی۔ خود کراتائی نامساعد اقتصادی حالات کی بنا پر خیوا کے علاقے کی طرف بھاگ نکلا جہاں خیوا کے خان رحیم خان نے اس کی زبردست آؤ بھگت کی تاکہ اسے قازقوں کے لشکر کوچک کو اپنے زیر اقتدار لانے کے لئے بطور حلیف استعمال کر سکے۔ اس دوران میں خان جان تورے کی موت کے بعد ۱۸۰۹ء سے ۱۸۱۲ء تک لشکر کوچک میں خان کی مشاورتی کونسل کی حکمرانی رہی۔ اس دوران کوئی باقاعدہ خان نہیں تھا^{۱۱}۔ ۱۸۱۲ء میں روسیوں نے خان مخالف (اور نتیجتاً روس مخالف) تحریک کے کمزور پڑنے کے بعد ایک بار پھر خان کے عہدے کے اجراء کا اعلان کیا۔ انشواک کے ایک اور بیٹے شیر غازی (دور اقتدار: ۱۸۱۲ء-۱۸۲۳ء) کو خان کا اعزاز دیا گیا۔ اسی دوران لشکر کوچک کے حکمران خاندان کوروس سے مزید قریب لانے کے لئے روسیوں نے سابقہ خان نور علی کے بیٹے بو کے کو دشت قچاق کے بشمیر علاقوں اور ووگا یورال کے اندرونی علاقے کی طرف نقل مکانی کی اجازت دے دی۔ بو کے کی ہمراہی میں لشکر کوچک کے جو قبائل اس علاقے میں آباد ہوئے ان کا سربراہ خان بو کے (Bukei) کو بنایا گیا۔ ان قبائل کو ان کے سربراہ بو کے خان کی مناسبت سے لشکر بو کے (Bukei Horde) کے نام سے اور ووگا-یورال کے اندرونی علاقوں میں قیام کی مناسبت سے لشکر اندرونی (Inner Horde) کے نام سے بھی یاد کیا جاتا ہے^{۱۲}۔

خان شیر غازی روسیوں کا گماشتہ تھا اور اسے عوامی حمایت حاصل نہیں تھی۔ اس کی حکمرانی روسی نوآبادیوں کے قریب کے علاقوں تک محدود رہی اور اس کی تابعدار رعایا میں صرف وہی قازق شامل تھے جو معاشی مجبور یوں کے تحت اس علاقے میں اس کے ساتھ ہجرت کرنے پر مجبور ہوئے تھے۔ خان شیر غازی کی اسی کمزوری کا فائدہ اٹھاتے ہوئے اس کا چچا

کراتائی خان ایک بار پھر سٹیپ کے لشکر کو چک کے قازق علاقے میں نمودار ہوا اور شیر غازی کے خلاف منظم بغاوت کی قیادت میں مصروف ہو گیا۔ ۱۸۱۲ء سے ۱۸۲۳ء تک کے عرصے میں روسیوں نے یورال کے کوسکوں پر مشتمل فوجی دستے اس کی سرکوفی کے لئے بھیجے جو کراتائی کو شکست دینے میں ناکام رہے۔ اور نبرگ کے گورنر جنرل دولکونسکی (Volkonskii) نے آخر کار کراتائی کے ساتھ مذاکرات کا عمل شروع کیا۔ جو نتیجہ خیز ثابت نہ ہو سکا۔ دولکونسکی کے بعد اور نبرگ کا نیا گورنر جنرل پی. کے. ایسن (P.K Essen) کراتائی کے ساتھ ایک معاہدہ کرنے میں کامیاب ہوا۔ اس معاہدے کے بعد کراتائی نے اپنے حملوں کا رخ روسیوں سے ارین غازی (ابو الغازی کا پوتا اور وارث) کی طرف موڑ دیا۔ روسیوں نے کراتائی کو ان کے پسندیدہ خان (کراتائی کے بھتیجے) جان تورے کے قتل کے جرم سے معاف کرنے کا اعلان کیا۔ گورنر جنرل ایسن نے ۱۸۱۸ء میں کراتائی کو لشکر کو چک کا خان بنانے کی بھی سفارش کی لیکن روسی وزارت خارجہ نے اس سفارش کو قبول کرنے سے انکار کر دیا۔ کراتائی اگرچہ خان کے معزز عہدے تک نہیں پہنچ سکا۔ تاہم ۱۸۲۳ء میں روسیوں کی طرف سے خان کے عہدے کو ختم کرنے کے بعد اسے لشکر کو چک کے مغربی حصے کا منتظم سلطان بنانے کا اعلان کیا گیا۔

۱۸۱۵ء میں ارین غازی سیر دریا کے زیریں علاقے کے شہتی قبائل کا سردار منتخب ہوا۔ اور آہستہ آہستہ وہ لشکر کو چک کی ایک انتہائی طاقتور اور اہم شخصیت بن کر ابھر ا۔ ارین غازی نے گورنر جنرل ایسن اور خان ابو الغازی کے ساتھ متعدد معاہدات پر دستخط کئے جن کی رو سے روسیوں نے خیو خانیت کے حملوں کے خلاف اس کے علاقے کی دفاع کی ذمہ داری اٹھائی اور ارین غازی نے جو ابا روسی تجارتی کاروانوں کی اس کے علاقے میں حفاظت نقل و حرکت یقینی بنانے کا عہد کیا۔ روس نواز ہونے کے باوجود ایک با عمل مسلم سردار اور با کردار شخصیت کے طور پر اس کی عوامی مقبولیت میں زبردست اضافہ ہوا اور لشکر کو چک کے قازق سرداروں نے ۱۸۱۷ء اور ۱۸۱۹ء میں روسیوں سے اسے خان کے اعزاز سے نوازنے کے مطالبات کئے۔ اگرچہ گورنر جنرل اور نبرگ ایسن نے قازقوں کی اس درخواست کو قبول کر لیا تھا تاہم روسی وزارت خارجہ کے ایشیائی شعبہ نے ایسن کی رائے سے اتفاق نہیں کیا۔ وزارت خارجہ کے مذکورہ شعبے کے اہل کاروں کے مطابق ”ایسا کرنا روس کے استعماری مفادات کے خلاف ہو گا“ ۱۱۳۔

اس دوران شیر غازی کی بد عنوانی کے چرچے عام ہونے لگے۔ ساتھ ہی ساتھ اس کی مصنوعی طاقت کا بھانڈا بھی پھوٹنے لگا۔ چنانچہ وہ سیر دریا کے علاقے میں خیو خانیت کی توسیع

کی کوششوں کی موثر مزاحمت میں ناکام رہا۔ شیر غازی کا ماتحت سلطان ارین غازی بھی روسیوں کی توقعات پر پورا نہیں اترتا۔ نہ صرف یہ کہ وہ روسی مفادات کی نگہداشت میں ناکام رہا بلکہ اس نے روسی فوجی افسر نگری (Nigri) کی سربراہی میں اس کے علاقے سے ہو کر خارا کی طرف جانے والی روسی مہم پر زبردست احتجاج کیا۔ نگری نے اپنی اس مہم میں اپنے ساتھ دو توپیں اور ۲۳۵ جوانوں پر مشتمل ایک مسلح دستہ بھی شامل کیا ہوا تھا۔ ارین غازی نے نگری کی اپنے علاقے میں مسلح دستوں کے ساتھ آمد کو اپنی خود مختاری کی خلاف ورزی قرار دیتے ہوئے اسے روکنے کی کوشش کی اور اورنبرگ کے حکام سے احتجاج کیا۔ گورنر جنرل ایسن نے نہ صرف اس کے احتجاج کو مسترد کر دیا بلکہ ۱۸۲۱ء میں سینٹ پیٹرز برگ بلا کر اس سے تمام اعزازات چھین لئے گئے اور اسے کلوگا جلا وطن کر دیا گیا جہاں وہ ۱۸۳۴ء میں فوت ہو گیا۔ اس سے قبل خیوا کی حملہ آور افواج نے ارین غازی کے مقابلے میں ایک اور مقامی سلطان مینبائی (Manenbai) (ابو الغازی کا بھتیجا) کو مقامی قازقوں کا لیڈر بنانے میں اہم کردار ادا کیا تھا۔ خیوا کی افواج کی مدد سے مینبائی نے ۱۸۲۰ء میں ارین غازی اور اس کے حامیوں کو زبردست شکست سے دوچار کیا تھا۔ ان حالات سے فائدہ اٹھاتے ہوئے خیوا کے خان محمد رحیم نے سیر دریا کے زیریں علاقوں پر قبضہ کر کے انہیں اپنی خانیت میں شامل کر لیا۔ ۱۸۲۲ء تک اس علاقے میں سکونت پذیر (قازق) شہتی قبائل کو خانیت خیوا کے زیر نگیں کر لیا گیا۔

شیر غازی ۱۸۲۳ء میں اپنی وفات تک برائے نام خان رہا۔ اس کے دور میں لشکر کو چک کے قازق علاقوں میں روسی مفادات کو زبردست نقصان پہنچا۔ ایک طرف خان اور اس کے روسی پشت پناہوں کے خلاف بغاوتیں زوروں پر رہیں دوسری طرف خانیت خیوا کو سیر دریا کے علاقے پر اپنا تسلط قائم کرنے کا موقع ملا۔ تیسری طرف خود خانیت سیر دریا کے علاقوں میں مقیم قازقوں کے لشکر بزرگ (گریٹ ہرڈ) کو زیر نگیں کرنے میں کامیاب ہوتی جا رہی تھی۔ روسیوں نے اب سنجیدگی سے یہ سوچنا شروع کر دیا کہ قازقوں کی برائے نام خود مختاری اور برائے نام خان کے عہدہ کو مکمل طور پر ختم کرنے کا وقت آ گیا ہے۔ سینٹ پیٹرز برگ کے حکمران حلقوں میں اس بات پر تقریباً اتفاق ہو چکا تھا کہ روسیوں کو "اپنے مفادات" کے تحفظ کے لئے قازقوں کو برادر است مکمل روسی کنٹرول میں لانا ضروری ہو گیا ہے۔ اس پس منظر میں روسیوں نے لشکر کو چک میں خان کے عہدہ کو ۱۸۲۳ء میں رسمی طور پر ختم کرنے کا اعلان کر دیا۔ ۱۸۴۴ء تک لشکر کو چک (سماں ہرڈ) کے علاقوں کو ۱۵۴ چھوٹے بڑے انتظامی یونٹوں میں تقسیم کیا گیا جہاں مقامی لوگ (فوجی؟) سالار (commander) کو منتخب کرتے

تھے اور اور نبرگ کا گورنریٹ جنرل ان کی توثیق کرتا تھا۔ بالآخر ۱۴ جون ۱۸۴۴ء کو لشکر کو چک کے ان علاقوں کے انتظام کے لئے ایک نیا قانون متعارف کرایا گیا جسے ”سٹیٹ آف دی ایڈمنسٹریشن آف دی اور نبرگ کرغز“ کے نام سے متعارف کرایا گیا۔ اس نئے قانون کی رو سے لشکر کو چک کے قازق علاقے براہ راست روسی وزارت خارجہ کے ایٹیک ڈیپارٹمنٹ اور اور نبرگ کے ملٹری کمانڈر کے دائرہ اختیار میں دے دیے گئے۔ اور نبرگ حکومت نے وزارت خارجہ کے ایٹیک ڈیپارٹمنٹ کے اشتراک سے لشکر کو چک (سال ہرڈ) کے انتظام کے لئے ایک نیا ”اور نبرگ بارڈر کمیشن“ قائم کیا۔ یہ کمیشن چار روسی مشیروں اور چار منتخب قازق نمائندوں (اور چیئرمین) پر مشتمل ہوتا تھا۔ کمیشن کا چیئرمین عموماً روسیوں کا نامزد کردہ ہوتا تھا۔ اس کمیشن کے ماتحت مختلف انتظامی اکائیوں میں ”سلطان ایڈمنسٹریٹر“ ہوتے تھے جن کی انتظامی مشینری (پولیس وغیرہ) روسیوں کو سکوں پر مشتمل ہوتی تھی۔ سلطان کے ذاتی عملہ میں منشی، معاون اور پانچ ہر کارے شامل ہوتے تھے۔ اخلاقی جرائم کے مقدمات کا فیصلہ روسی (فوجی) عدالتوں میں ہوتا تھا۔ جبکہ سول مقدمات سلطان کی تفکیر کردہ قازق عدالتوں میں بھیجے جاتے تھے۔ جہاں ان کا فیصلہ رواجی قانون (“عادت”) کے مطابق کیا جاتا تھا۔ سلطان روسیوں کے لئے ٹیکس وصول کرنے کا ذمہ دار ہوتا تھا اور مقامی اخراجات پورے کرنے کے لئے اسے زکوٰۃ و عشر اکٹھا کرنے کی بھی آزادی ہوتی تھی ۱۱۶۔

لشکر میانہ روسی استعمار کے چنگل میں

لشکر میانہ (مڈل ہرڈ) کا خود مختار خان سیچے خان بھی ابو الخیر کی طرح قازقوں کی متحدہ خانیت کے آخری دور کے خان تو کے خان کا بیٹا تھا۔ ۱۱۰۱-۱۱۰۳ء میں لشکر کو چک کے خان ابو الخیر کی طرف سے زارینہ روس کی بالادستی قبول کرنے کے بعد ۱۱۰۴ء میں اور نبرگ کے گورنر جنرل آئی آئی نپولین اور ابو الخیر کے مابین بڑھتے ہوئے اختلافات ختم کرانے کیلئے زارینہ نے تو کلہیف کو روانہ کیا۔ جیسا کہ پہلے ذکر ہو چکا ہے، تو کلہیف ابو الخیر کے ساتھ بہتر تعلقات سے متعلق ایک معاہدہ کی تکمیل میں کامیاب ہوا جس کی رو سے روسیوں نے ابو الخیر کے محبوب بیٹے خواجہ احمد کی جائے اس کے دوسرے بیٹے انشواک کو برغمال رکھنے پر رضامندی کا اظہار کیا اور جو اب میں ابو الخیر نے روسیوں کے خلاف حملے روکنے کا عہد کیا۔ ابو الخیر کے ساتھ کامیاب مذاکرات کے بعد تو کلہیف نے لشکر میانہ کے خان سیچے کے پاس ایک سفیر روانہ کیا تاکہ اسے بھی روسی بالادستی قبول کرنے اور ”روسی حفاظت میں آنے“ پر راضی کیا جاسکے۔